



## గోదావరి-బనకచర్ల ప్రాజెక్టుకు మద్దతు.. సీఎం చంద్రబాబుకు రిటైర్డ్ ఇంజనీర్ల లేఖ



**గోదావరి వరద జలాలపై ఏపీకి సంపూర్ణ హక్కులున్నాయన్న రిటైర్డ్ ఇంజనీర్ల సంఘం**  
**గోదావరి-బనకచర్ల అనుసంధాన ప్రాజెక్టుకు మద్దతుగా సీఎం చంద్రబాబుకు లేఖ**  
**శ్రీబ్రహ్మనాథ్ తీర్పు ప్రకారం మిగులు జలాలను వాడుకునే స్వేచ్ఛ ఏపీకి ఉందని వెల్లడి**

జలాలను వాడుకునేందుకు ఆంధ్రప్రదేశ్కు సంపూర్ణ స్వేచ్ఛ ఉందని వారు తెలిపారు. అంతరాష్ట్ర సదీ జలాల వివాదాల చట్టం-1956 ప్రకారం, ఈ మిగులు జలాల వినియోగంపై కేంద్ర ప్రభుత్వం గానీ, ఎగువ రాష్ట్రాలు గానీ అభ్యంతరం తెలిపే అధికారం లేదని వారు తేల్చిచెప్పారు. గోదావరి-బనకచర్ల అనుసంధాన పథకం ద్వారా వరద నీటిని బొల్లపల్లి రిజర్వాయర్లో నిల్వ చేసి, కరవు పీడిత ప్రాంతాలైన కర్నూలు, కడప, ప్రకాశం జిల్లాలకు 75 శాతానికి పైగా సాగునీటి భరోసా కల్పించవచ్చని సంఘం వివరించింది. ఈ ప్రాజెక్టు రాయలసీమ, కోస్తా ప్రాంతాల్లో వ్యవసాయం, తాగునీటి అవసరాలను తీర్చి, రాష్ట్ర ఆర్థిక స్థిరత్వానికి ఎంతో దోహదపడుతుందని పేర్కొంది. గోదావరి జలాల పంపకాలపై ఆంధ్రప్రదేశ్, తెలంగాణ మధ్య చర్చలు, న్యాయపరమైన అంశాలు నడుస్తున్న తరుణంలో విశ్రాంత ఇంజనీర్ల సంఘం చేసిన ఈ ప్రకటన అత్యంత ప్రాధాన్యత సంతరించుకుంది.

## రాష్ట్రంలో ఈ మూడు రోజులు భారీ వర్షాలు

- ప్రస్తుతం రాష్ట్రంలో నెమ్మదిగా కదులుతున్న నైరుతి రుతుపవనాలు
- వచ్చే నాలుగైదు రోజుల్లో రాష్ట్రమంతటా విస్తరించే అవకాశం
- ఈనెల 18, 19, 20 తేదీల్లో రాష్ట్రంలో భారీవర్షాలు కురిసే అవకాశం



హైదరాబాద్

తెలంగాణ ప్రజలకు వాతావరణశాఖ చల్లని కబురందించింది. రాగస్ 3,4 రోజులు రాష్ట్రంలో తేలికపాటి నుంచి మోస్తరు వర్షాలు కురిసే అవకాశం ఉందని ఐఎండీ తెలిపింది. ప్రస్తుతం రాష్ట్రంలో నైరుతి రుతుపవనాలు నెమ్మదిగా కదులుతున్నాయని, వచ్చే నాలుగైదు రోజుల్లో రాష్ట్రమంతటా విస్తరించే అవకాశం ఉందని వెల్లడించింది.

ఈనెల 18, 19,20 తేదీల్లో భారీ వర్షాలు కురిసే అవకాశం ఉందని వాతావరణశాఖ తెలిపింది. గరిష్ట ఉష్ణోగ్రతల్లో మరో 3 రోజులపాటు మార్పు ఉండదని పేర్కొంది. ఇవాళ, రేపు కొన్ని జిల్లాల్లో ఉరుములు మెరుపులతో కూడిన వర్షాలు కురుస్తాయని 30-40 కి.మీ. వేగంతో ఈదురుగాలులు వీచే అవకాశం ఉందని తెలిపింది. దక్షిణ కోస్తాంధ్రకు ఆసుకుని ఉన్న ద్రోణి పల్లిమ మధ్య - మగతా3లో

## పవిత్ర చక్రస్నానంతో శ్రీ వేణుగోపాలస్వామి బ్రహ్మోత్సవాలకు మంగళం

భక్తుల హరినామస్మరణల మధ్య వైభవంగా ముగిసిన నవామ్మిక మహోత్సవాలు లోకక్షేమం -- భక్తుల సుఖశాంతుల కోసం శాస్త్రోక్తంగా చక్రస్నానం



అంకుశం స్వాస్ తిరుపతి జూన్ 14

కార్వేటినగరంలోని శ్రీ రుక్మిణి, సత్యభామ నమేత శ్రీ వేణుగోపాలస్వామివారి వార్షిక బ్రహ్మోత్సవాలు ఆదివారం నిర్వహించిన పవిత్ర చక్రస్నాన మహోత్సవంలో భక్తి వైభవాల నడుమ ఘనంగా ముగిశారు. చివరి రోజు జరిగిన ఈ దివ్య కార్యక్రమంలో అర్చకులు, అధికారులు, వేలాదిమంది భక్తులు పాల్గొని పుణ్యస్నానాలు ఆచరించి స్వామివారి అనుగ్రహాన్ని పొందారు.



**పల్లకి సేవతో ప్రారంభమైన ఆధ్యాత్మిక వేడుకలు**  
ఉదయం 6 గంటల నుండి 7.30 గంటల వరకు స్వామివారు, అమ్మవార్లకు పల్లకి ఉత్సవం వైభవంగా నిర్వహించారు. అనంతరం స్పంద పుష్పరిణి సమీపంలో శ్రీ రుక్మిణి, సత్యభామ నమేత శ్రీ వేణుగోపాలస్వామివారికి, శ్రీ సుదర్శన చక్రశాస్త్రార్థకు స్వన తిరుమంజనం ఘనంగా జరిగింది.  
**అభిషేకాల వైభవం -- భక్తులకు ఆధ్యాత్మికానందం**  
పాలు, పెరుగు, తేనె, కొబ్బరి నీరు, పసుపు, చందనం వంటి పవిత్ర ద్రవ్యాలతో నిర్వహించిన విశేష అభిషేకాలు భక్తులను భక్తి పారవశ్యంలో ముంచెత్తాయి. అనంతరం ఉదయం 9.45 గంటలకు శ్రీ సుదర్శన చక్రశాస్త్రార్థకు చక్రస్నానం శాస్త్రోక్తంగా నిర్వహించారు.

**చక్రస్నాన మహిమ - లోకక్షేమానికి దివ్య సంకల్పం**  
తొమ్మిది రోజులపాటు జరిగిన బ్రహ్మోత్సవ సేవలు విజయవంతంగా పూర్తికావడంతో, జగత్క్షేమం, సకాల వర్షాలు, సుఖిక్తం, భక్తుల ఆయురారోగ్య ఐశ్వర్యాల కోసం చక్రస్నానం నిర్వహించారు. బ్రహ్మోత్సవాల్లో పాల్గొని చక్రస్నానాన్ని దర్శించిన భక్తులు పాప విముక్తులై, సర్వసంపదలతో వర్ధిల్లుతారని ఆధ్యాత్మిక విశ్వాసం.  
**ధ్వజావరోహణతో ఉత్సవాలకు ముగింపు**  
సాయంత్రం 5.30 గంటల నుండి రాత్రి 7.30 గంటల వరకు ధ్వజావరోహణం నిర్వహించి, తొమ్మిది రోజుల పాటు సాగిన వార్షిక బ్రహ్మోత్సవాలకు అధికారికంగా ముగింపు పలుకుతున్నారు. పాల్గొన్న ప్రముఖులు ఈ కార్యక్రమంలో ఆలయ డిప్యూటీ ఈవో శ్రీమతి నాగరత్న సూపరింటెండెంట్ శ్రీనివాసులు

### అమరావతి పనులు ఆగలేదు.. జోరుగా

#### సాగుతున్నాయి: మంత్రి లోకేశ్

అమరావతి రాజధాని పనులు శరవేగంగా జరుగుతున్నాయన్న మంత్రి పనులపై జరుగుతున్న విష ప్రచారాన్ని ఆపాలని హితవు పర్షం పన్నే పనులు ఆగిపోతాయన్న వార్తలను ఖండించిన లోకేశ్ పనుల పురోగతిని చూపిస్తూ 'ఎక్స్' వేదికగా వీడియో విడుదల  
ఆంధ్రప్రదేశ్ రాజధాని అమరావతిలో నిర్మాణ పనులు శరవేగంగా, ఎక్కడా విరామం లేకుండా కొనసాగుతున్నాయని రాష్ట్ర మంత్రి నారా లోకేశ్ స్పష్టం చేశారు. రాజధాని పనులు ఆగిపోయాయని, చిన్న వర్షానికే మునిగిపోతోందని కొందరు చేస్తున్న విష ప్రచారాన్ని ఆయన తీవ్రంగా ఖండించారు. ఈ మేరకు నిర్మాణ పనుల పురోగతిని చూపిస్తూ ఆయన తన 'ఎక్స్' (టీవీట్టర్) ఖాతాలో ఒక వీడియోను పోస్ట్ చేశారు. "అమరావతిలో పనులు ఏమాత్రం ఆగడం లేదు. వర్షం కురిస్తే మునిగిపోయిందంటూ కొందరు ప్రచారం చేస్తున్నారు. కానీ, నిర్మాణాలు జోరుగా కొనసాగుతున్నాయి. రాజధానిలో ఐకానిక్ టవర్లు, అసెంబ్లీ, హైకోర్టు, ప్రధాన రహదారులు, రిజర్వాయర్ల పనులు వేగంగా జరుగుతున్నాయి. వీటితో పాటు ఎమ్మెల్యేలు, ఎమ్మెల్యేల కోసం నిర్మిస్తున్న టవర్లు, మంత్రుల బంగ్లాలు నిర్మాణాలు కూడా చురుగ్గా సాగుతున్నాయి.



హైదరాబాద్

## మెజారిటీ సాధన దిశగా ఎన్డీఏ అడుగులు

- రాజ్యసభలో 2/3 మెజారిటీ దిశగా ఎన్డీఏ
- మరి లోక్సభ మాటేమిటి?
- లోక్సభలో మాత్రం ఆ మ్యూజిక్ ఫిగర్లకు ఎన్డీఏ కూటమి ఇంకా దూరంలోనే ఉంది.
- టీఎంసీలో తలెత్తిన అంతర్గత తిరుగుబాటు బలాన్ని చేకూర్చే అవకాశం ఉంది.



హైదరాబాద్

బంగాలోల్ తృణమూల్ కాంగ్రెస్లో మొదలైన తిరుగుబాటు, కేంద్రంలోని అధికార ఎన్డీఏ కుటమికి పార్లమెంట్లో కలిసిరావచ్చింది. కీలకమైన రాజ్యాంగ సవరణ బిల్లులను ఆమోదించుకోవడానికి అవసరమైన మూడింట రెండొంతుల మెజారిటీ సాధన దిశగా ఎన్డీఏ అడుగులు వేస్తోంది. తాజాగా జరిగిన రాజ్యసభ ఎన్నికలు, టీఎంసీ ఎంపీల రాజీనామాలతో ఎగువ సభలో ఎన్డీఏ బలం పెరిగి మూడింట రెండొంతుల మెజారిటీకి చేరువైంది. లోక్సభలో మాత్రం ఆ మ్యూజిక్ ఫిగర్లకు ఎన్డీఏ కూటమి ఇంకా దూరంలోనే ఉంది. పార్లమెంటు ఉభయ సభల్లోనూ మూడింట రెండొంతుల మెజారిటీని సాధించేందుకు ప్రయత్నిస్తున్న ఎన్డీఏకు, టీఎంసీలో - మగతా2లో

## మీనాక్షికి సీఎం రేవంత్ వెన్నుపోటు పొడిచారు

- "రేవంత్ పాలనకు సగం సమయం ముగిసింది
- రేవంత్ సినిమాకు ఇంటర్వెయ్ అయిపోయింది
- ఇక శుభం కాదే. మోసపూరిత హామీలతో కాంగ్రెస్ అధికారంలోకి వచ్చింది
- కాంగ్రెస్ పాలనలో ప్రజలు తీవ్ర ఇబ్బందులు పడుతున్నారు"



హైదరాబాద్

మీనాక్షి నలరాజుకు రేవంత్ వెన్నుపోటు పొడిచారంటూ మాజీ మంత్రి, బీఆర్ఎస్ వర్కింగ్ ప్రెసిడెంట్ కేటీఆర్ వ్యాఖ్యానించారు. ఆదివారం ఆయన ఖైరతాబాద్ నియోజకవర్గం బీఆర్ఎస్ జనరల్ బాడీ సమావేశంలో మాట్లాడుతూ.. మీనాక్షి నలరాజుపై రేవంత్ దొంగ కేసులు పెట్టించారని.. ఇక్కడి కేసు విషయాలు రేవంత్.. బీజేపీ నేతలకు చెప్పారంటూ ఆరోపించారు. "రేవంత్ పాలనకు సగం సమయం ముగిసింది. రేవంత్ సినిమాకు ఇంటర్వెయ్ - మగతా3లో





# ధర్మవరం హాకీ క్రీడా స్ఫూర్తి ప్రదాత... బి. ఎస్. రాయుడు....

అంకుశం స్టూన్ ధర్మవరం జూన్ 14 : మనం మరువలేని ధర్మవరం మరువలేని హాకీ క్రీడాకారులు ఆనాటి ఫిజికల్ డైరెక్టర్ బి. ఎస్. రాయుడు పూర్తి పేరు బండి సంజీవరాయుడు ధర్మవరం లో హాకీ క్రీడలకు తొలి సారిగా స్వాగతం పలికిన స్ఫూర్తి ప్రదాత బి. ఎస్. రాయుడు వీరి పేరు వింటే ధర్మవరం హాకీ క్రీడ గుర్తుకు వస్తుంది. దాదాపు 75 సంవత్సరాలనుండి హాకీ క్రీడ లకు జీవం పోసిన వ్యక్తి ఆయనకు అప్పట్లో తన సహచరులు వీరాస్వామి, అశ్వనారాయణ తమ వంతు సహకారం అందించారు. పల్లెం వేణుగోపాల్ మరియు బండి వేణుగోపాల్ తదితరులు ధర్మవరం అర్బన్ డివిజన్ అసోసియేషన్ ఏర్పాటు చేసి ధర్మవరం లో

హాకీ క్రీడలకు జీవం పోశారు. లయన్ బి వి ఆర్ శ్రీ నివాసులు పేరిట పేవిలియన్ ఏర్పాటు చేశారు. ప్రతి ఏటా ధర్మవరం లో హాకీ క్రీడా పోటీలు నిర్వహించడం విశేషం ఈ క్రీడలకు కళా జ్యోతి నిర్వాహకులు ఏ. ఆర్. ఎస్ హరినాథ్, సైతం తమ వంతు సహకారం అందించారు. హాకీ ఆట కు



పుట్టినట్లు ధర్మవరం అయితే ఈ హాకీ క్రీడాకారులని తీర్చి దిద్దిన ఘనత రాయుడు అయ్యారని అని ఇప్పటికీ ధర్మవరం ప్రజలు అంటుంటారు. హాకీ ఆటకు ప్రోత్సాహం అందించిన ధన్యజీవి బి. ఎస్. రాయుడు. కు శ్రద్ధాంజలి.. పుష్పాంజలి ప్రస్తుతం ధర్మవరం లో రంగ రంగ వైభవంగా 75 వ హాకీ క్రీడల సంబంధ వసంతాల వేడుకలు నిర్వహించడం విశేషం బి. స్కూల్ ప్రకాష్ గుడ్డిటి రామ, ఇంకా మరికొందరు స్థానిక రాజులు ఎందరో హాకీ క్రీడాభివృద్ధికి అందరికీ అభినందనలు

## రెడ్ క్రాస్ లో ఘనంగా ప్రపంచ రక్తదాతల దినోత్సవం



అంకుశం స్టూన్ అనంతపురం జూన్ 14: ఇండియన్ రెడ్ క్రాస్ సొసైటీ, అనంతపురం జిల్లా శాఖ ఆధ్వర్యంలో స్థానిక రెడ్ క్రాస్ రక్తకేంద్రంలోని తలసీమియా భాగంలో ప్రపంచ రక్తదాతల దినోత్సవాన్ని ఆదివారం ఘనంగా నిర్వహించారు. ఈ కార్యక్రమానికి జిల్లా రెవెన్యూ అధికారి ఏ.మల్లం, పోలీస్ ట్రైనింగ్ కాలేజీ ఇన్చార్జ్ ప్రిన్సిపాల్ మరియు డిప్యూటీ సర్కిల్ అధికారి వర్మ, రెడ్ క్రాస్ డిప్యూటీ అధికారి మరియు ఓఎస్ డాక్టర్ జి.లక్ష్మణ ప్రసాద్, రెడ్ క్రాస్ డిప్యూటీ అధికారి డాక్టర్ శంకర్ గౌడ్ హాజరయ్యారు. - ఈ సందర్భంగా మల్లికార్జున వర్మ మాట్లాడుతూ రక్తదానం అన్నిదానాలలోకెల్లా గొప్పదానమని పేర్కొన్నారు. యువతర స్వచ్ఛందంగా రక్తదానానికి ముందుకు రావాలని, అత్యవసర పరిస్థితుల్లో రక్తం అందజేయటం ఉండడం ద్వారా అనేక మంది ప్రాణాలను కాపాడవచ్చని తెలిపారు. పోలీస్ ట్రైనింగ్ కాలేజీ ద్వారా ఇప్పటికే అనేక రక్తదాన శిబిరాలు నిర్వహించామని, భవిష్యత్తులో కూడా మరిన్ని కార్యక్రమాలు చేపడతామని వెల్లడించారు. - జిల్లా రెవెన్యూ అధికారి ఏ.మల్లం మాట్లాడుతూ రెడ్ క్రాస్ నిర్వహిస్తున్న సేవా కార్యక్రమాలు అభినందనీయమని పేర్కొన్నారు. తాను కూడా తరచూ రక్తదానం చేస్తుంటానని

తెలిపారు. రెవెన్యూ అసోసియేషన్ ఆధ్వర్యంలో రెండు సంవత్సరాల క్రితం భారీ రక్తదాన శిబిరం నిర్వహించి గణనీయమైన రక్తాన్ని సేకరించామని గుర్తుచేశారు. రెడ్ క్రాస్ చేపడుతున్న సేవా కార్యక్రమాలకు జిల్లా యంత్రాంగం తరఫున పూర్తి సహకారం అందిస్తామని హామీ ఇచ్చారు. రక్తదానం చేసిన దాతలకు, రక్తదాన శిబిరాలు నిర్వహించిన సంస్థలకు, కళాశాలలకు, కంపెనీల యాజమాన్యాలకు అభినందనలు తెలియజేస్తూ భవిష్యత్తులో రక్త కారత లేకుండా అందరూ ముందుకు రావాలని పిలుపునిచ్చారు. - అనంతరం జిల్లాలో విశేషంగా రక్తదాన కార్యక్రమాలు నిర్వహించిన ఎస్ఆర్సీ (ట్రస్ట్) తరఫున అమెలినేని సురేంద్రబాబుకి, మాజీ మంత్రి సాకే శైలజానాథ్, జేఎన్టీయూ కళాశాల ప్రతినిధులకు, ఎస్ఆర్ ఫ్యాస్ట్ అసోసియేషన్ తరఫున ఎల్. సురేంద్రనాథ్ చౌదరి గారికి, పరిటాల కుటుంబీకులకు, మానవత స్వచ్ఛంద సంస్థ ప్రతినిధులకు రెడ్ క్రాస్ తరఫున ప్రత్యేక సన్మానం చేశారు. - ఈ సందర్భంగా రెడ్ క్రాస్ ప్రతినిధులు మాట్లాడుతూ రాష్ట్రస్థాయిలో నిర్వహించిన కార్యక్రమాల్లో అనంతపురం జిల్లా రెడ్ క్రాస్ మూడు విభాగాల్లో ప్రతిష్టాత్మక అవార్డులు

సాధించినది తెలిపారు. ఆ అవార్డుల స్వీకరణలో భాగస్వాములైన జేఎన్టీయూ, సాకే శైలజానాథ్ గారు, అదానీ ఇండస్ట్రీస్ ప్రతినిధులను అభినందించారు. అనంతరం జిల్లాలో రక్తదాన శిబిరాలు నిర్వహించి రెడ్ క్రాస్ కు సహకరించిన వివిధ విద్యార్థులను, స్వచ్ఛంద సంస్థలు, కంపెనీల ప్రతినిధులకు జ్ఞాపికలు మరియు జిల్లా కలెక్టర్ గారి సంతకంతో కూడిన ప్రశంసా పత్రాలను అందజేశారు. - కార్యక్రమంలో తరిమెల అమర్నాథ్ రెడ్డి మాట్లాడుతూ రెడ్ క్రాస్ 24 గంటలపాటు నాణ్యమైన రక్తాన్ని అందుబాటులో ఉంచడం ద్వారా జిల్లాలో ప్రజలకు ఎంతో మేలు జరుగుతోందని తెలిపారు. దీనివల్ల రక్తం పేరుతో జరిగే అక్రమ వసూళ్లను అరికట్టగలుగుతున్నామని పేర్కొన్నారు. రెడ్ క్రాస్ చేపడుతున్న సేవా కార్యక్రమాలకు అందరి మద్దతు ఉంటుందని, మరింత విస్తృతంగా ప్రజలకు సేవలు అందించాలని ఆకాంక్షించారు. ఈ కార్యక్రమంలో రెడ్ క్రాస్ సభ్యులు, స్వచ్ఛంద రక్తదాతలు, వివిధ సంస్థల ప్రతినిధులు, కళాశాల విద్యార్థులు మరియు ప్రజలు పెద్ద సంఖ్యలో పాల్గొన్నారు.

## పుట్టపర్తిలో 15 న కలెక్టరేట్లో ప్రజా ఫిర్యాదుల పరిష్కార వేదిక

- అర్జీల పరిష్కార సమాచారం కోసం టోల్ ఫ్రీ నెంబర్ 1100 కు ఫోన్ చేసి సంప్రదించవచ్చు

- జిల్లా కలెక్టర్ ఏ. శ్యాంప్రసాద్



శ్రీ సత్యసాయి జిల్లా కలెక్టర్ శ్యామ్ ప్రసాద్

అంకుశం స్టూన్ పుట్టపర్తి, జూన్ 14: శ్రీ సత్య సాయి జిల్లా పుట్టపర్తి నియోజకవర్గంలోని పుట్టపర్తి పట్టణం నందు ఈ నెల 15న సోమవారం ఉదయం శ్రీ సత్యసాయి పుట్టపర్తి జిల్లా కేంద్రంలో పాటు మండల, డివిజన్ కేంద్రాలు, మునిసిపల్ కార్యాలయాల్లో కూడా ప్రజా ఫిర్యాదుల పరిష్కార వేదిక (పబ్లిక్ గ్రీవెన్స్ రెడ్రెస్టల్ సిస్టం) కార్యక్రమం ద్వారా ప్రజల నుండి విజ్ఞప్తులు స్వీకరించనున్నట్లు జిల్లా కలెక్టర్ ఏ. శ్యాంప్రసాద్ ఆదివారం ఒక ప్రకటనలో తెలిపారు. అర్జీదారులు తమ దరఖాస్తులను జిల్లా కలెక్టరేట్ కు వచ్చే అవసరం లేకుండా “ఎవమనీశీఘ్రం.ఘజా.ప్రతీ.అ.అ” లో ఆన్లైన్ ద్వారా కూడా సమర్పించవచ్చునన్నారు. దరఖాస్తు పరిష్కారం కాకుండా పరిష్కారం ఏ దశలో ఉందో ప్రస్తుత సమాచారం ఆన్లైన్ తెలుస్తుందని లేదా టోల్ ఫ్రీ నెంబర్ 1100 ను సంప్రదించి తెలుసుకోవచ్చన్నారు. అర్జీదారులు తమ అర్జీలను సంబంధిత మండల, డివిజన్, మున్సిపాలిటీలలో అధికారులకు ఇవ్వాలని కలెక్టర్ సూచించారు. మండల, డివిజన్ స్థాయిలో సమస్యలు పరిష్కారం కాని అర్జీదారులే జిల్లా కేంద్రంలో జరిగే ప్రజా సమస్యల పరిష్కార వేదిక కార్యక్రమానికి రాగలరని తెలిపారు. కలెక్టరేట్లో జరిగే పిజిఆర్ఎస్ కార్యక్రమానికి జిల్లా అధికారులందరూ తప్పనిసరిగా హాజరుకావాలని కలెక్టర్ ఆ ప్రకటనలో పేర్కొన్నారు.

## చంద్రబాబు వెన్నుపోటు కు రెండేళ్ళు నిరసన ర్యాలీ కి తరలి వచ్చిన ప్రతి ఒక్కరికీ ధన్యవాదాలు తెలిపిన ఎమ్మెల్యే సత్తి

అంకుశం స్టూన్ తూర్పుగోదావరి జిల్లా జూన్ 14:నియోజకవర్గ కేంద్రం “అనపర్తి” లో “చంద్రబాబు వెన్నుపోటు కు రెండేళ్ళు నిరసన ర్యాలీ కి వివిధ పర్ణాల ప్రజలు, వైఎస్సార్సీపీ నేతలు, కార్యకర్తలు పెద్ద ఎత్తున తరలి వచ్చిన ప్రతి ఒక్కరికీ మాజీ ఎమ్మెల్యే డాక్టర్ సత్తి సూర్యనారాయణ రెడ్డి కృతజ్ఞతలు తెలిపారు. కూటమి ప్రభుత్వ మోసపూరిత హోమింపై నిరసన గళం విప్పడానికి ఈ నెల 12 న ఉమ్మడిగా తరలి వచ్చిన పార్టీ శ్రేణులు, మహిళలు, యువత, రైతులు, ప్రజా ప్రతినిధులను మాజీ ఎమ్మెల్యే సత్తి అభినందించారు. ఈ సందర్భంగా ఆదివారం అనపర్తి నియోజకవర్గ సమన్వయకర్త, మాజీ ఎమ్మెల్యే సత్తి సూర్యనారాయణ రెడ్డి మాట్లాడుతూ అనపర్తి చరిత్రలో ఎప్పుడు లేని విధంగా నిరసన ర్యాలీకి భారీ ఎత్తున ప్రజలు, పార్టీ శ్రేణులు రికార్డ్ స్థాయిలో రావడం అధిగించిన తెలిపారు. నిరసన ర్యాలీకి బలవంతంగా తీసుకొచ్చిన జనం ఎవరూ లేరని అధికార పార్టీ నేతల బెదిరింపులకు అదరకుండా, బెదరకుండా స్వచ్ఛందంగా తరలి వచ్చి ప్రళయం సృష్టించారని సత్తి సూర్యనారాయణ రెడ్డి పేర్కొన్నారు.



మాజీ ఎమ్మెల్యే సత్తి సూర్యనారాయణ రెడ్డి

## ధీల్లీ లోపవన్ కళ్యాణ్ అధ్యక్షతన జరగబోయే సమావేశానికి హాజరైన మంత్రి, ఎమ్మెల్యే

అంకుశం స్టూన్ తూర్పుగోదావరి జిల్లా జూన్ 13: ఆంధ్రప్రదేశ్ రాష్ట్ర ఉపముఖ్యమంత్రి, జనసేన పార్టీ అధ్యక్షులు పవన్ కళ్యాణ్ అధ్యక్షతన ధీల్లీ లో జరగబోయే సమావేశంలో పాల్గొనేందుకు ఆంధ్రప్రదేశ్ రాష్ట్ర టూరిజం మరియు సినిమాటోగ్రఫీ మంత్రివర్గులు శ్రీ కందుల దుర్గేష్ తో కలిసి ధీల్లీ విమానాశ్రయం చేరుకున్న రాజానగరం నియోజకవర్గం శాసనసభ్యులు శ్రీ బత్తుల బలరామకృష్ణతో పాటు మరికొందరు శాసనసభ్యులు, జనసేన పార్టీ ముఖ్య నాయకులు, ఇతరులు పాల్గొన్నారు..



పవన్ కళ్యాణ్ అధ్యక్షతన ధీల్లీ లో జరగబోయే సమావేశంలో పాల్గొనేందుకు ఆంధ్రప్రదేశ్ రాష్ట్ర టూరిజం మరియు సినిమాటోగ్రఫీ మంత్రివర్గులు శ్రీ కందుల దుర్గేష్ తో కలిసి ధీల్లీ విమానాశ్రయం చేరుకున్న రాజానగరం నియోజకవర్గం శాసనసభ్యులు శ్రీ బత్తుల బలరామకృష్ణతో పాటు మరికొందరు శాసనసభ్యులు, జనసేన పార్టీ ముఖ్య నాయకులు, ఇతరులు పాల్గొన్నారు..

## గాలి వాన బీభత్సానికి నేలకొరిగిన విద్యుత్ స్తంభాలు

అంకుశం స్టూన్ విడవనకల్ జూన్ 14 : శనివారం రాత్రి కురిసిన భారీ గాలి వాన బీభత్సానికి విడవనకల్ మండల పరిధిలోని కరకముక్కల గ్రామం ఎస్సీ కాలనీలో రెండు విద్యుత్ స్తంభాలు నేలకొరిగాయి. విద్యుత్ స్తంభాలు పడిపోవడంతో ఎస్సీ కాలనీ అంతా చీకటిలోనే ఉంది.



## భారీ వర్షానికి కూలిన ఇంటి గోడ: బాధితుని ఆవేదన, ప్రభుత్వం ఆదుకోవాలని విజ్ఞప్తి



రాష్ట్రం, అంకుశం స్టూన్ జూన్ 14: మండలంలోని గంగలకుంట గ్రామంలో శనివారం రాత్రి కురిసిన భారీ వర్షానికి ఓ ఇంటి గోడ కూలిపోయి సుమారు రూ. 70 వేల ఆస్తి నష్టం సంభవించింది. గ్రామానికి చెందిన మామడూరి శ్రీనివాసులు తన ఇంట్లో నివాసం ఉంటున్నారు. వ్యక్తిగత పని నిమిత్తం ఆయన వేరే గ్రామానికి వెళ్లిన సమయంలో, శనివారం రాత్రి నుంచి ఆదివారం ఉదయం వరకు కురిసిన ఎడతెరిచి లేని వర్షానికి ఇంటి గోడ పూర్తిగా నాసి కూలిపోయింది. పని ముగించుకుని తిరిగి వచ్చిన శ్రీనివాసులు, తన ఇంటి పరిస్థితిని చూసి ఒక్కసారిగా షాక్ కు గురయ్యారు. గోడ కూలిపోవడంతో ఇంట్లోని వంట సామాగ్రి, నిత్యావసర సరుకులు పూర్తిగా వర్షపు నీటిలో తడిసిపోయి పాడయ్యాయని ఆవేదన వ్యక్తం చేశారు. ఈ ప్రమాదంలో సుమారు రూ. 70 వేల వరకు ఆస్తి నష్టం జరిగిందని, కనీసీ వర్షంతమయ్యారు. ఏమీ లేని స్థితిలో తాను రోడ్డున పడ్డానని, అధికారులు స్పందించి జరిగిన సమస్యను అంచనా వేయాలని కోరారు. ప్రభుత్వం తమను ఆదుకుని, ఆర్థిక సాయం అందించాలని బాధితుడు వేడుకుంటున్నారు.

## ప్రతిభకు ప్రోత్సాహం అందిస్తాము...

- రాష్ట్ర బి సి మహిళా సంక్షేమ సంఘం అధ్యక్షురాలు శ్రీ మతి సంకారపు జయశ్రీ



అంకుశం స్టూన్ ధర్మవరం జూన్ 14: తొగట వీర క్షత్రియ సంఘం ఆధ్వర్యంలో ప్రతిభ చూపిన పదవ తరగతి ఇంటర్ డిగ్రీ విద్యార్థిణి, విద్యార్థులకు ప్రోత్సాహం కింద బహుమతులు మెమోలో నగదు ప్రోత్సాహం రాష్ట్ర బీసీ మహిళా సంఘం అధ్యక్షురాలు శ్రీ మతి సంకారపు జయశ్రీ అందజేశారు. అనంతరం ఆమె మాట్లాడుతూ విద్యార్థి రంగంలో ముందుకు దూసుకు పోవాలని ధర్మవరం పేరు నిలబెట్టాలని తల్లి తండ్రుల ని గౌరవస్తూ వారి ఆశయాలు నిజం చేయాలని కోరారు. ఈ కార్యక్రమం లో ఇంకా పది సే సుధాకర్ ఎమ్. పి గంగాధర్ టీజేసీ నాయకులు తదితరులు పాల్గొన్నారు. ధర్మవరం తొగట వీర క్షత్రియ కల్యాణ మండలం లో ఈ కార్యక్రమం జరిగింది. చలువురు తొగట వీర క్షత్రియ సంఘం సభ్యులు జూపూత్రివర్తి??

## టీటీడీకి రూ.కోటి విరాళం



అంకుశం స్టూన్ తిరుపతి జూన్ 14: కోల్ కతాకు క్రిస్టాన్ ఫ్యామిలీ (ట్రస్టుకు చెందిన శ్రీ పదమ్ కుమార్ అగర్వాల ఆదివారం టీటీడీ శ్రీవేంకటేశ్వర ప్రాణదాన ట్రస్టుకు రూ.1,00,00,536 విరాళంగా అందించారు. ఈ మేరకు దాత తరఫున టీటీడీ బోర్డు సభ్యులు శ్రీ నన్నపనేని నరాశివరావు శ్రీరామ అలయంలోని రంగనాయకుల మండపంలో ఆలయ డిప్యూటీ ఈవో లోకనాథంకు విరాళం డిడిని అందజేశారు.

## నూతన సీబిగా రాగిరి రామయ్య బాధ్యతల స్వీకరణ

శింగనమల అంకుశం స్టూన్ జూన్ 14: నూతన సీబి గా రాగిరి రామయ్య బాధ్యత లు స్వీకరించారు. నూతన సీబి ఘనంగా రామయ్య పలికిన అవుట్ గోయింగ్ సీబి కొలుబట్టు. పోలీస్ స్టేషన్ కు చేరుకున్న ఆయనకు సిబ్బంది ఘనంగా స్వాగతం పలికారు. ప్రస్తుతం ఇక్కడ సీబిగా విధులు నిర్వహించి, అనంతపురం వీఆర్ కు బదిలీ అయిన కొలుబట్టు..నూతన సీబి రామయ్యకు శాలువా కప్పి సాదరంగా ఆహ్వానించారు. ఈ సందర్భంగా నూతన సీబి రాగిరి రామయ్య మాట్లాడుతూ.. శాంతిభద్రతల పరిరక్షణే ధ్యేయంగా తాను పనిచేస్తానని స్పష్టం చేశారు. నియోజకవర్గ పరిధిలో పట్టణస్థాయి కార్యకలాపాలకు పాల్పడే వారిపై, అసాంఘిక శక్తులపై ఉక్కుపాదంతో అణచివేయడం తనకు కాొద్దని పిందని, ఎట్టిపరిస్థితుల్లోనూ శాంతిభద్రతలకు విఘాతం కలిగిస్తే సహించేది లేదని హెచ్చరించారు.

## వివాదపీఠము.. పేదల పక్షపాతి

రాగిరి రామయ్య పోలీస్ శాఖలో సుదీర్ఘమైన, సమర్థవంతమైన ట్రాక్ రికార్డ్ ఉంది. గతంలో ఆయన ఉరవకొండ, గుంతకల్లు, అనంతపురం తదితర ప్రాంతాల్లో ఎలాంటి వివాదాలు, అరమరికలు లేకుండా నిష్పక్షపాతంగా విధులు నిర్వహించి ప్రజల మన్ననలు పొందారు. ఆయా ప్రాంతాల్లో సేవలందించిన అనంతరం ఆయన పదోన్నతి (ప్రమోషన్) పై తిరుపతికి బదిలీ అయ్యారు. తాను పనిచేసిన ప్రతి చోటా పేదల పక్షాన నిలబడి, బాధితులకు న్యాయం చేస్తూ సేవలందించడం ఆయన ప్రత్యేకత.

## అర్జీస్ సెక్యూరిటీ ఆఫీసర్ నుండి సివిల్ సీబి వరకు..

రాగిరి రామయ్య ప్రస్థానం ఎందరికో ఆదర్శనియింది. మొదట్లో ఆయన ఉరవకొండ ఏపీఎస్ఆర్ డివిజన్ లో సెక్యూరిటీ ఆఫీసర్ గా తన విధులను ప్రారంభించారు. ఆ తర్వాత శాఖారంపైన మార్పుల ద్వారా సివిల్ ఎస్బి గా పోలీస్ డిపార్ట్మెంట్ లోకి ప్రవేశించారు. కష్టపడి పనిచేసే తత్వంతో, నిజాయితీతో పనిచేసిన ప్రతి చోటా తనకుంటూ ఒక ప్రత్యేకమైన బ్రాండ్, సొంత ఇమేజీను సృష్టించుకున్నారు. శింగనమల సీబిగా బాధ్యతలు చేపట్టిన ఆయన నేతృత్వంలో నియోజకవర్గం మరింత ప్రశాంతంగా మారుతుందని స్థానికులు హార్షం వ్యక్తం చేస్తున్నారు.

## అనంతలోయోగాంధ్ర జిల్లా స్థాయి పోటీలు..

అంకుశం స్టూన్ అనంతపురం, జూన్ 14 : యోగాంధ్ర - 2026 సంవత్సరం సందర్భంగా అనంతపురం నగరంలోని ఆకోక్ నగర్ ఇండోర్ స్టేడియంలో ఆదివారం జిల్లా స్థాయి జూనియర్ విభాగపు బాల బాలికలకు వ్యక్తిగత యోగాసన, ప్రాణాయామ మరియు గ్రూప్ యోగా విభాగాలలో పోటీలు నిర్వహించి విజేతలను ఎంపిక చేయడం జరిగింది. ఈ కార్యక్రమానికి ఫార్మెట్ సెటిల్మెంట్ అధికారి మరియు జిల్లా యోగాంధ్ర కార్యక్రమం ఇంచార్జ్ రామకృష్ణారెడ్డి, యోగాంధ్ర కాంపిటీషన్స్ ఆయుష్ డిపార్ట్మెంట్ ఇన్చార్జ్ డా.రామకుమార్, డిఎస్ఓ మంజుల, ఫిజికల్ డైరెక్టర్ నాగరాజు, రాజశేఖర్ మరియు ఇతర ఫిజికల్ డైరెక్టర్లు, బాల బాలికలు హాజరయ్యారు. 15వ తేదీన సోమవారం 19-35 సంవత్సరాలలోపు వారికి మరియు 35 సంవత్సరాలు పైబడిన వారికి సోలో యోగా ప్రదర్శన, ప్రాణాయామ, సింక్రెజ్ట్ యోగా ప్రదర్శన పోటీలు జరుగుతాయి. 16వ తేదీన యోగ క్వీజ్, యోగా స్ట్రేగ్, యోగా ఎస్సీ రైటింగ్, యోగ సాంగ్ యోగ షార్ట్ ఫిలిం, యోగా ఫోటోగ్రఫీ విభాగాలలో అన్ని వయసుల విభాగాల వారికి పోటీలు జరుగుతాయి.

